

اولاد العلم

فقیہ ملت مفتی جلال الدین احمد انجری

دوم

کتاب خانہ انجریہ دہلی



نورانی تعلیم

حصہ دوم

بِسْمِ اللّٰهِ الرَّحْمٰنِ الرَّحِیْمِ

سوال - آپ کون ہیں؟

جواب - مسلمان۔

سوال - مسلمان کسے کہتے ہیں؟

جواب - مسلمان وہ ہے جو خدا کو ایک جانے اور سرکار مصطفیٰ صلی اللہ تعالیٰ علیہ وسلم کو خدائے تعالیٰ کا بھیجا ہوا نبی مانے اور قرآن شریف کو اللہ تعالیٰ کی کتاب یقین کرے۔

سوال - آپ کے مذہب کا نام کیا ہے؟

جواب - اسلام۔

سوال - اسلام کا کلمہ کیا ہے؟

جواب - اسلام کا کلمہ یہ ہے لَا اِلٰهَ اِلَّا اللّٰهُ مُحَمَّدٌ

مسائل اسی حصہ سے شروع ہوتے ہیں حصہ اول بیچوں کا قاعدہ ہے۔

رَسُوْلُ اللهِ صَلَّى اللهُ تَعَالَى عَلَيْهِ وَسَلَّمَ اس کا نام کلمہ طیبہ ہے۔
سوال۔ اس کا مطلب کیا ہے؟

جواب۔ اس کا مطلب یہ ہے کہ اللہ تعالیٰ کے سوا کوئی عبادت
کے لائق نہیں اور سرکارِ مصطفیٰ صلی اللہ تعالیٰ علیہ وسلم
خداۓ تعالیٰ کے رسول ہیں۔

سوال۔ خداۓ تعالیٰ کسے کہتے ہیں؟

جواب۔ خداۓ تعالیٰ وہ ہے جس نے ہمیں پیدا کیا۔ چاند
اور سورج بنایا، زمین آسمان اور ساری دنیا کو پیدا فرمایا۔
سوال۔ جو خداۓ تعالیٰ کو نہ مانے اسے کیا کہتے ہیں؟
جواب۔ اسے کافر کہتے ہیں۔

سوال۔ جو خداۓ تعالیٰ کے ساتھ اور لوگوں کو بھی عبادت
کے لائق سمجھے اسے کیا کہتے ہیں؟
جواب۔ اسے کافر اور مشرک کہتے ہیں۔

سوال۔ کافر اور مشرک ہونے میں کیا خرابی ہے؟

جواب۔ کافر اور مشرک سے اللہ تعالیٰ ہمیشہ ناراض رہتا
ہے اور مرنے کے بعد ان کو ہمیشہ جہنم کی آگ میں رہنا پڑے گا۔

سوال۔ کیا کافر اور مشرک جنت میں کبھی نہیں جائیں گے؟
جواب۔ نہیں ہرگز نہیں بلکہ یہ لوگ ہمیشہ جہنم میں رہیں گے۔

سوال۔ سرکارِ مصطفیٰ صلی اللہ تعالیٰ علیہ وسلم کون ہیں؟

جواب۔ خدائے تعالیٰ کے رسول ہیں۔ سب رسولوں سے افضل ہیں۔ ان کے مرتبہ کا کوئی نہیں۔ ہم سب ان کی امت میں ہیں اور وہ ہمارے رسول ہیں۔

سوال۔ ہمارے رسول سرکارِ مصطفیٰ صلی اللہ تعالیٰ علیہ وسلم کہاں پیدا ہوئے؟

جواب۔ مکہ شریف میں پیدا ہوئے جو ملک عرب کا ایک شہر ہے۔

سوال۔ حضور صلی اللہ تعالیٰ علیہ وسلم کس تاریخ میں پیدا ہوئے؟

جواب۔ ۱۲ ربیع الاول، شریف مطابق ۲۰ اپریل ۱۸۵۷ء میں پیدا ہوئے۔

سوال۔ حضور کے والد کا نام کیا تھا؟

جواب۔ حضور کے والد کا نام حضرت عبد اللہ تھا رضی اللہ تعالیٰ عنہ

سوال۔ حضور کی ماں کا نام کیا تھا؟

جواب۔ حضور کی ماں کا نام حضرت آمنہ تھا۔ (رضی اللہ تعالیٰ عنہا)

سوال۔ حضور کے دادا اور نانا کا نام کیا تھا؟
 جواب۔ حضور کے دادا کا نام حضرت عبدالمطلب تھا اور نانا
 کا نام وہیب تھا۔

سوال۔ ہمارے رسول کتنے برس زندہ رہے؟
 جواب۔ ہمارے رسول انتقال کے بعد خدائے تعالیٰ کی قدرت
 سے اپنے مزار شریف میں اب بھی زندہ ہیں۔ ظاہری زندگی آپ
 کی ترسٹھ برس کی ہوئی۔ تریپن برس کی عمر تک مکہ شریف میں
 رہے پھر دس سال مدینہ طیبہ میں رہے۔

سوال۔ حضور نے کس تاریخ میں وفات پائی؟
 جواب۔ ۱۲ ربیع الاول ۱۱ھ میں وفات پائی۔

سوال۔ انتقال کے دن انگریزی تاریخ کیا تھی؟
 جواب۔ جون ۱۱۳۲ء کی بارہ تاریخ تھی۔

سوال۔ حضور کا مزار مبارک کہاں ہے؟
 جواب۔ مدینہ شریف میں ہے جو مکہ معظمہ سے تقریباً تین سو
 بیس کلومیٹر اتر ہے۔

سوال۔ یہ کیسے معلوم ہوا کہ سرکار مصطفیٰ صلی اللہ تعالیٰ علیہ وسلم

خدا نے تعالیٰ نے رسول ہیں؟

جواب۔ آپ نے لوگوں کو اللہ کے دین کی طرف بلا یا۔ طرح طرح کے معجزے دکھائے اور غیب کی ایسی ایسی باتیں بتائیں جو رسولوں کے سوا کوئی اور نہیں بتا سکتا۔ اس سے معلوم ہوا کہ آپ اللہ کے نبی اور رسول ہیں۔ دجل جلالہ وصلی اللہ تعالیٰ علیہ وسلم

سوال۔ جو ہمارے حضور صلی اللہ تعالیٰ علیہ وسلم کو نہ مانے وہ کیا ہے؟

جواب۔ جو ہمارے حضور کو رسول نہ مانے وہ کافر ہے۔

سوال۔ جو خدا نے تعالیٰ کو مانے مگر ہمارے نبی کو نہ مانے وہ کیا ہے؟

جواب۔ وہ بھی کافر ہے۔

سوال۔ رسول اللہ صلی اللہ تعالیٰ علیہ وسلم کو ماننے کا کیا مطلب ہے؟

جواب۔ رسول اللہ صلی اللہ تعالیٰ علیہ وسلم کو ماننے کا یہ مطلب ہے کہ آپ کو خدا نے تعالیٰ کا بھیجا ہوا سچا نبی یقین کرے آپ کی ہر بات کو حق مانے آپ سے محبت رکھے اور آپ کی

شان میں بے ادبی کا لفظ نہ ہوے۔

سوال۔ قرآن شریف کس کی کتاب ہے؟

جواب۔ قرآن شریف اللہ تعالیٰ کی کتاب ہے۔

سوال۔ یہ کیسے معلوم ہوا کہ قرآن شریف اللہ کی کتاب ہے؟

جواب۔ قرآن شریف کی طرح کوئی کتاب کسی سے نہیں بن

سکی جس سے معلوم ہوا کہ وہ خدائے تعالیٰ کی کتاب ہے اگر کسی

آدمی کی بنائی ہوئی ہوتی تو کوئی اور بھی ویسی کتاب بنا لیتا۔

سوال۔ قرآن مجید کس پر اترا؟

جواب۔ ہمارے حضور صلی اللہ تعالیٰ علیہ وسلم پر نازل ہوا یعنی اترا۔

سوال۔ پورا قرآن مجید ایک مرتبہ اترا یا تھوڑا تھوڑا؟

جواب۔ تھوڑا تھوڑا لوگوں کی ضرورت کے مطابق اترتا رہا۔

سوال۔ پورا قرآن مجید کتنے دنوں میں نازل ہوا؟

جواب۔ تینس سال میں۔

سوال۔ قرآن مجید کیسے نازل ہوتا تھا؟

جواب۔ حضرت جبریل علیہ السلام قرآن مجید کی سورت یا آیت

لے کر آتے اور حضور کے سامنے پڑھتے حضور سے یاد کر کے لوگوں کو سناتے لوگ اسے یاد کر لیتے اور کسی چیز پر لکھ لیتے۔

سوال۔ قرآن شریف میں کس چیز کا بیان ہے؟

جواب۔ اس میں ہر چیز کا بیان ہے۔

سوال۔ یہ کتاب کس لئے نازل ہوئی؟

جواب۔ لوگوں کو صحیح راستہ دکھانے کے لئے نازل ہوئی تاکہ

لوگ اللہ اور اس کے رسول کو جانیں اور ان کی مرضی کے موافق

کام کریں۔ (جل جلالہ وصلى الله تعالى عليه وسلم)

سوال۔ حضرت جبریل علیہ السلام کون ہیں؟

جواب۔ فرشتے ہیں جو رسولوں کے پاس خدائے تعالیٰ کا حکم

لاتے تھے۔

سوال۔ فرشتے کیا چیز ہیں؟

جواب۔ فرشتے اللہ تعالیٰ کی ایک نوری مخلوق ہیں۔ نہ مرد ہیں

نہ عورت، نہ کچھ کھاتے ہیں نہ پیتے ہیں۔ ہر وقت خدائے تعالیٰ

کی عبادت میں لگے رہتے ہیں۔

سوال - انسان کس لئے پیدا کیا گیا؟

جواب - اللہ تعالیٰ کی عبادت کرنے کے لئے۔

سوال - مسلمان اللہ تعالیٰ کی عبادت کیسے کرتے ہیں۔

جواب - نماز پڑھتے ہیں، روزہ رکھتے ہیں اور مالدار مال کی زکوٰۃ نکالتے ہیں اور حج کرتے ہیں۔

سوال - عبادتوں میں سب سے افضل عبادت کون ہے؟

جواب - سب سے افضل عبادت نماز ہے۔

سوال - نماز کیا چیز ہے؟

جواب - نماز اللہ تعالیٰ کی عبادت ہے جو ایک خاص طریقے سے

ادا کی جاتی ہے کہ بندہ ہاتھ باندھ کر قبلہ کی طرف کھڑا ہوتا ہے۔

قرآن شریف پڑھتا ہے۔ خدا نے تعالیٰ کے سامنے جھک جاتا

ہے پیشانی زمین پر رکھ دیتا ہے، اس کی بڑائی بیان کرتا ہے۔

اور حضور صلی اللہ تعالیٰ علیہ وسلم پر درود و سلام بھیجتا ہے۔

سوال - رات اور دن میں کل کتنی مرتبہ نماز پڑھی جاتی ہے؟

جواب - پانچ مرتبہ پڑھی جاتی ہے۔

سوال - ان پانچ نمازوں کے نام کیا ہیں؟

جواب۔ فجر، ظہر، عصر، مغرب اور عشاء۔

سوال۔ فجر کی نماز کب پڑھی جاتی ہے؟

جواب۔ صبح اجالا ہونے کے بعد سورج نکلنے سے پہلے پڑھی جاتی ہے۔

سوال۔ ظہر کی نماز کب پڑھی جاتی ہے؟

جواب۔ ظہر کی نماز دوپہر کو سورج ڈھلنے کے بعد پڑھی جاتی ہے

سوال۔ عصر کی نماز کب پڑھی جاتی ہے؟

جواب۔ سورج ڈوبنے سے گھنٹہ ڈیڑھ گھنٹہ پہلے پڑھی جاتی ہے۔

سوال۔ مغرب کی نماز کب پڑھی جاتی ہے؟

جواب۔ مغرب کی نماز سورج ڈوبنے کے فوراً بعد پڑھی جاتی ہے

سوال۔ عشاء کی نماز کب پڑھی جاتی ہے؟

جواب۔ ڈیڑھ دو گھنٹہ رات گزرنے کے بعد پڑھی جاتی ہے۔

سوال۔ نماز پڑھنے کے پہلے جو ہاتھ اور منہ دھویا جاتا ہے

اسے کیا کہتے ہیں؟

جواب۔ اسے وضو کہتے ہیں۔

سوال۔ کیا بغیر وضو کے نماز نہیں ہو سکتی؟

جواب۔ نہیں ہرگز نہیں۔

سوال۔ وضو کرنے کا طریقہ کیا ہے؟

جواب۔ وضو کرنے کا طریقہ یہ ہے کہ پہلے بِسْمِ اللّٰهِ الرَّحْمٰنِ

الرّٰحِیْمِ پڑھو، پھر مسواک کرو۔ اگر مسواک نہ ہو تو انگلی سے دانت

مٹ لو، پھر دونوں ہاتھوں کو گتے تک تین بار دھوؤ۔ پہلے داہنے

ہاتھ پر پانی ڈالو پھر بائیں ہاتھ پر۔ دونوں کو ایک ساتھ نہ دھوؤ۔

پھر داہنے ہاتھ سے تین بار کلی کرو پھر بائیں ہاتھ کی چھوٹی انگلی

سے ناک صاف کرو اور داہنے ہاتھ سے تین بار ناک میں پانی

چڑھاؤ۔

پھر پورا چہرہ دھو یعنی پیشانی پر بال اُگنے کی جگہ سے

ٹھوڑی کے نیچے تک اور ایک کان کی نو سے دوسرے کان کی

تو تک ہر حصہ پر تین بار پانی بہاؤ۔ اس کے بعد دونوں ہاتھ کہنیوں

سمیت تین بار دھوؤ۔ انگلیوں کی طرف سے کہنیوں کے اوپر تک

پانی ڈالو کہنیوں کی طرف سے مت ڈالو، پھر ایک بار دونوں ہاتھ

سے پورے سر کا مسح کرو، پھر کانوں کا اور گردن کا ایک ایک بار

مسح کرو، پھر دونوں پاؤں ٹخنوں سمیت تین بار دھوؤ۔

سوال۔ دھونے کا مطلب کیا ہے؟

جواب۔ دھونے کا مطلب یہ ہے کہ جس چیز کو دھوؤ اس کے ہر حصہ پر پانی بہہ جائے۔

سوال۔ اگر کچھ حصہ بھیگ گیا مگر اس پر پانی نہیں بہا تو وضو ہوگا یا نہیں؟

جواب۔ اس طرح وضو ہرگز نہیں ہوگا۔ بھیگنے کے ساتھ ہر حصہ پر پانی بہہ جانا ضروری ہے۔



سوال۔ نماز کے وقت ایک آدمی جو کھڑے ہو کر پکارتا ہے اسے کیا کہتے ہیں؟

جواب۔ اسے اذان کہتے ہیں۔

سوال۔ اذان کا طریقہ کیا ہے؟

جواب۔ اذان کا طریقہ یہ ہے کہ وضو کرنے کے بعد کسی اونچی جگہ پر قبلہ رخ کھڑا ہوا اور دونوں ہاتھ کی کلمہ کی انگلیوں کو دونوں کانوں میں ڈالے پھر بلند آواز سے ان الفاظ کو کہے۔

اللَّهُ أَكْبَرُ اللَّهُ أَكْبَرُ
 أَشْهَدُ أَنْ لَا إِلَهَ إِلَّا اللَّهُ
 أَشْهَدُ أَنَّ مُحَمَّدًا رَسُولُ اللَّهِ
 حَتَّى عَلَى الصَّلَاةِ
 حَتَّى عَلَى الْفَلَاحِ
 اللَّهُ أَكْبَرُ اللَّهُ أَكْبَرُ
 أَشْهَدُ أَنْ لَا إِلَهَ إِلَّا اللَّهُ
 أَشْهَدُ أَنَّ مُحَمَّدًا رَسُولُ اللَّهِ
 حَتَّى عَلَى الصَّلَاةِ
 حَتَّى عَلَى الْفَلَاحِ
 اللَّهُ أَكْبَرُ اللَّهُ أَكْبَرُ
 أَشْهَدُ أَنْ لَا إِلَهَ إِلَّا اللَّهُ

فجر کی اذان میں حَتَّى عَلَى الْفَلَاحِ کے بعد الصَّلَاةِ خَيْرٌ
 مِّنَ النَّوْمِ دو بار کہے۔

سوال۔ اذان کے بعد کی دعا بتلایئے؟

جواب۔ اذان کے بعد یہ دعا پڑھی جاتی ہے۔

اللَّهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ الْقَامَّةِ
 اٰتِ سَيِّدَنَا مُحَمَّدًا الْوَسِيْلَةَ وَالْفَضِيْلَةَ وَالذَّرَجَةَ الرَّفِيْعَةَ
 وَابْعَثْهُ مَقَامًا مِّمَّا تَهْمُوْدُ الْكَذِبِي وَعَدَّتْهُ وَاٰرْزُقْنَا
 شَفَاعَتَهُ يَوْمَ الْقِيَامَةِ ۙ اِنَّكَ لَا تَخْلِفُ الْبَيْعَاةَ

سوال۔ اذان کے کچھ دیر بعد پھر بلند آواز سے پکارتے ہیں اسے

کیا کہتے ہیں۔

جواب۔ اسے تثنیہ اور صلاۃ کہتے ہیں۔

سوال۔ اس کے الفاظ کیا ہیں؟

جواب۔ اس کے لئے شرع نے کوئی الفاظ مقرر نہیں کیا ہے۔

کوئی بھی مناسب الفاظ کہہ سکتے ہیں۔ آج کل عام طور سے اس قسم کے الفاظ کہے جاتے ہیں۔

الصَّلَاةُ وَالسَّلَامُ عَلَيْكَ يَا رَسُولَ اللَّهِ

الصَّلَاةُ وَالسَّلَامُ عَلَيْكَ يَا نَبِيَّ اللَّهِ

الصَّلَاةُ وَالسَّلَامُ عَلَيْكَ يَا حَبِيبَ اللَّهِ

الصَّلَاةُ وَالسَّلَامُ عَلَيْكَ يَا خَيْرَ خَلْقِ اللَّهِ

الصَّلَاةُ وَالسَّلَامُ عَلَيْكَ يَا عَرُوسَ مَمْلُكَةِ اللَّهِ

وَعَلَى آلِكَ وَأَهْلِ بَيْتِكَ يَا شَفِيعَنَا يَوْمَ الْجَزَاءِ

سوال۔ نماز شروع ہونے سے پہلے ایک آدمی جو بلند آواز سے پڑھتا

ہے اسے کیا کہتے ہیں؟

جواب۔ اسے تکبیر کہتے ہیں۔

سوال۔ تکبیر کے الفاظ کیا ہیں؟

جواب۔ تکبیر کے الفاظ وہی ہیں جو اذان کے الفاظ ہیں۔

فرق صرف اتنا ہے کہ حَسْبَىٰ عَلَى الْفَلَاحِ کے بعد دوبارہ قَدْ
قَامَتِ الصَّلَاةُ تریادہ کر دیا جاتا ہے۔

سوال۔ تکبیر بیٹھ کر سنا چاہئے کہ کھڑے ہو کر؟

جواب۔ بیٹھ کر سنا چاہئے پھر جب تکبیر کہنے والا حَسْبَىٰ عَلَى

الْفَلَاحِ پر پہنچے تو سب کو کھڑے ہو جانا چاہئے۔

سوال۔ اذان کہنے والے کو کیا کہتے ہیں؟

جواب۔ اذان کہنے والے کو مُؤَذِّن یا بانگی کہتے ہیں۔

سوال۔ تکبیر کہنے والے کو کیا کہتے ہیں؟

جواب۔ کبیر کہتے ہیں۔

سوال۔ اکیلے نماز پڑھنے والے کو کیا کہتے ہیں؟

جواب۔ اکیلے نماز پڑھنے والے کو مُسْتَفْرِد کہتے ہیں۔

سوال۔ جو نماز سب لوگ مل کر پڑھتے ہیں اسے کیا کہتے ہیں؟

جواب۔ اسے جماعت کی نماز کہتے ہیں۔

سوال۔ پڑھانے والے کو کیا کہتے ہیں؟

جواب۔ پڑھانے والے کو امام کہتے ہیں۔

سوال۔ جو لوگ پیچھے رہتے ہیں انہیں کیا کہتے ہیں؟

جواب : انھیں مقتدی کہتے ہیں۔

سوال : نماز پڑھنے کا طریقہ کیا ہے؟

جواب : نماز پڑھنے کا طریقہ یہ ہے کہ جو نماز پڑھنی ہے پہلے دل میں اس کی نیت کرو اور نیت کے الفاظ زبان سے کہہ لو تو بہتر ہے مثلاً فجر کی فرض نماز پڑھنی ہے تو یوں کہو۔

نیت : اللہ تعالیٰ کے منہ میرا کعبہ شریف کی طرف پھر دونوں ہاتھ کانوں تک لے جاؤ اور اللہ اکبر کہتے ہوئے واپس لاؤ اور ناف کے نیچے باندھ لو۔ داینا ہاتھ اوپر رکھو اور بائیں ہاتھ اس کے نیچے رہے پھر ثنا پڑھو۔

ثنا : سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ
وَتَعَالَى جَدُّكَ وَلَا إِلَهَ إِلَّا أَنْتَ يَا قَدِيرُ

تعوذ : اَعُوذُ بِاللَّهِ مِنَ الشَّيْطَانِ الرَّجِيمِ ط
پھر تسمیہ پڑھو۔

تسمیہ : بِسْمِ اللّٰهِ الرَّحْمٰنِ الرَّحِیْمِ
پھر سورہ فاتحہ پڑھو۔

سورہ فاتحہ | الْحَمْدُ لِلَّهِ رَبِّ الْعَالَمِينَ ۝ الرَّحْمَنِ
 الرَّحِيمِ ۝ مَلِكِ يَوْمِ الدِّينِ ۝ إِيَّاكَ
 نَعْبُدُ وَإِيَّاكَ نَسْتَعِينُ ۝ اهْدِنَا الصِّرَاطَ الْمُسْتَقِيمَ ۝
 صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمَغْضُوبِ
 عَلَيْهِمْ وَلَا الضَّالِّينَ ۝ سورہ فاتحہ کے آخر میں آہستہ
 آمین کہو پھر تسمیہ یعنی بسم اللہ الرحمن الرحیم پڑھ کر کوئی سورہ
 پڑھو مثلاً۔

سورہ لہب | تَبَّتْ يَدَا أَبِي لَهَبٍ وَتَبَّ ۝ مَا أَغْنَىٰ
 عَنْهُ مَالُهُ وَمَا كَسَبَ ۝ سَيَصْلَىٰ
 نَارًا ذَاتَ لَهَبٍ ۝ وَامْرَأَتُهُ ۝ حَمَّالَةَ الْحَطَبِ ۝ فِي
 جِيدِهَا حَبْلٌ مِّن مَّسَدٍ ۝ پھر اللہ اکبر کہتے ہوئے رکوع
 میں جاؤ یعنی جھک کر گھٹنیوں کو ہاتھوں سے مضبوط پکڑ لو۔ پھر
 کم سے کم تین بار رکوع کی تسبیح پڑھو۔

رکوع کی تسبیح | سُبْحَانَ رَبِّيَ الْعَظِيمِ - پھر تسمیہ کہتے
 ہوئے سیدھے کھڑے ہو جاؤ۔
تسمیہ - سَمِعَ اللَّهُ لِمَنْ حَمِدَهُ - پھر کھڑے رہنے کی

حالت میں ایک بار تجمید کہو۔

تجمید رَبَّنَا لَكَ الْحَمْدُ پھر اللہ اکبر کہتے ہوئے سجدہ میں چلے جاؤ۔ اس طرح کہ پہلے گھٹنے زمین پر رکھو۔

پھر ہاتھ پھر دونوں ہاتھوں کے بیچ میں ناک پھر پیشانی رکھو۔ اور دونوں پاؤں کی سب انگلیوں کے پیٹ زمین پر جمائے رکھو۔ اور کم سے کم تین بار سجدہ کی تسبیح پڑھو۔

سجدہ کی تسبیح سُبْحَانَ رَبِّيَ الْأَعْلَى۔ پھر تکبیر یعنی اللہ اکبر کہتے ہوئے اٹھو، داہنا پاؤں کھڑا رکھو۔

اور بائیں پاؤں بچھا کر اس پر خوب سیدھا بیٹھ جاؤ پھر اسی طرح دوسرا سجدہ کرو۔ اب ایک رکعت پوری ہو گئی۔ دوسری رکعت کے لئے تکبیر کہتے ہوئے کھڑے ہو جاؤ اس رکعت میں ثنا اور تعوذ نہ پڑھو بلکہ صرف تسمیہ یعنی بِسْمِ اللّٰهِ الرَّحْمٰنِ الرَّحِیْمِ پڑھنے کے بعد سورہ فاتحہ پڑھو اور تسمیہ پڑھ کر کوئی سورہ ملاؤ مثلاً۔

سورہ اخلاص قُلْ هُوَ اللّٰهُ أَحَدٌ ۝ اللّٰهُ الصَّمَدُ ۝ لَمْ يَلِدْ وَلَمْ يُولَدْ ۝ وَلَمْ يَكُن لَّهُ

كُفُوا أَحَدُهُ اب پہلی رکعت کی طرح رکوع اور سجدے کرو۔
 دوسرے سجدے سے فارغ ہو کر بیٹھ جاؤ پھر تشهد اور درود شریف
 پڑھو۔ بِسْمِ اللّٰهِ پڑھو۔

تشہد | التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ
 عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ. أَشْهَدُ أَنْ
 لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

اللَّهُمَّ صَلِّ عَلَىٰ سَيِّدِنَا مُحَمَّدٍ وَعَلَىٰ آلِ
درود شریف | سَيِّدِنَا مُحَمَّدٍ كَمَا صَلَّيْتَ عَلَىٰ سَيِّدِنَا

إِبْرَاهِيمَ وَعَلَىٰ آلِ سَيِّدِنَا إِبْرَاهِيمَ إِنَّكَ حَمِيدٌ مُّجِيدٌ
 اللَّهُمَّ بَارِكْ عَلَىٰ سَيِّدِنَا مُحَمَّدٍ وَعَلَىٰ آلِ سَيِّدِنَا مُحَمَّدٍ

كَمَا بَارَكْتَ عَلَىٰ سَيِّدِنَا إِبْرَاهِيمَ وَعَلَىٰ آلِ سَيِّدِنَا إِبْرَاهِيمَ
 إِنَّكَ حَمِيدٌ مُّجِيدٌ۔ پھر اس طرح کی کوئی دعا پڑھو۔

دعا | اللَّهُمَّ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ
 حَسَنَةً وَقِنَا عَذَابَ النَّارِ۔

اس کے بعد داہنے کندھے کی طرف منہ کر کے السَّلَامُ

عَلَيْكُمْ وَرَحْمَةُ اللَّهِ بِهِ وَبِهِرْ بَائِسٍ طَرْفِ بَيْهِ اسْمِي طَرْحِ كَبُورِي
دور کعت پوری ہو گئی اب ہاتھ اٹھا کر یوں دعا کرو۔

نماز کے بعد کی دعا
اللَّهُمَّ أَنْتَ السَّلَامُ وَمِنْكَ السَّلَامُ
وَإِلَيْكَ يَرْجِعُ السَّلَامُ فَحِينًا سَبَّانَا
بِالسَّلَامِ وَأَدْخِلْنَا دَارَ السَّلَامِ وَتَبَاكَتْ سَبَّانَا وَتَعَالَيْتَ
يَا ذَا الْجَلَالِ وَالْإِكْرَامِ۔

اس دعا سے فارغ ہو کر دونوں ہاتھ منہ پر پھیر لو۔

سوال۔ رکوع سے اٹھ کر کھڑے ہونے کی حالت کو کیا کہتے ہیں؟
جواب۔ قَوْمَةٌ کہتے ہیں۔

سوال۔ سجدہ سے اٹھ کر بیٹھنے کی حالت کو کیا کہتے ہیں؟
جواب۔ دونوں سجدے کے درمیان بیٹھنے کی حالت کو جلسہ
کہتے ہیں اور شہد پڑھنے کے لئے بیٹھنے کو قعدہ کہتے ہیں۔

سوال۔ اَلتَّحِيَّاتُ کے شروع میں بسم اللہ پڑھنا چاہئے یا نہیں؟
جواب۔ اَلتَّحِيَّاتُ کے شروع میں بسم اللہ نہیں پڑھنا چاہئے۔

سوال۔ مقتدی امام کے پیچھے تعوذ اور تسمیہ پڑھے یا نہ پڑھے؟
جواب۔ مقتدی امام کے پیچھے صرف ثنا پڑھ کر خاموش کھڑا

رہے تعوذ اور تسبیح نہ پڑھے اور نہ کسی رکعت میں سورۃ فاتحہ اور سورۃ پڑھے۔

سوال۔ مقتدی سَمِعَ اللهُ لِمَنْ حَمِدَهُ پڑھے یا نہ پڑھے؟

جواب۔ مقتدی سَمِعَ اللهُ لِمَنْ حَمِدَهُ نہ پڑھے بلکہ رکوع سے کھڑا ہو کر صرف رَبَّنَا لَكَ الْحَمْدُ پڑھے۔

سوال۔ نماز کے بعد انگلیوں پر رگن کر کیا پڑھتے ہیں؟

جواب۔ ۳۳ بار سُبْحَانَ اللهِ ۳۳ بار الْحَمْدُ لِلّٰهِ اور ۳۳ بار اللهُ أَكْبَرُ پڑھتے ہیں۔ اس کے پڑھنے میں بہت زیادہ ثواب ہے۔



اسلامی آداب

- ① پانچوں وقت نماز پڑھا کرو۔ نماز پڑھتے میں ادھر ادھر نہ دیکھو اور نماز اطمینان سے پڑھو جلدی جلدی نہ پڑھو۔
- ② قرآن شریف روزانہ پڑھا کرو۔ قرآن شریف کا ادب کرو اس سے اونچی جگہ پر نہ بیٹھو۔
- ③ ماں باپ کا کہنا مانو، ان کا ادب کرو انھیں خفا نہ ہونے دو۔
- ④ استاذ کا ادب کرو، استاذ ماں باپ سے بڑھ کر ہیں۔ وہ تمہیں دین و مذہب کی باتیں بتاتے ہیں اور بھلے بڑے کی تمیز سکھاتے ہیں۔
- ⑤ چلتے پھرتے کوئی چیز نہ کھاؤ، تنگے سر کھانا برابر کھانے سے پہلے بِسْمِ اللّٰهِ الرَّحْمٰنِ الرَّحِیْمِ پڑھو، بغیر ہاتھ دھوئے کھانا نہ کھاؤ۔ داہنے ہاتھ سے کھاؤ بائیں ہاتھ سے کوئی چیز نہ کھاؤ۔ کھانے میں پیپر چمچ کی آواز نہ پیدا کرو۔ ایک وقت میں

دودھ اور مچھلی نہ کھاؤ۔ کھانے سے فارغ ہو کر یہ دعا پڑھو۔
 الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَجَعَلَنَا
 مِنَ الْمُسْلِمِينَ ۝

(۶) پانی اور چائے وغیرہ کوئی چیز بائیس ہاتھ سے نہ پیو۔
 ہمیشہ داہنے ہاتھ سے پیو۔ وضو کا پچا ہو پانی اور آب زم زم
 کھڑے ہو کر پینا چاہئے۔ باقی پانیوں کو کھڑے ہو کر پینا بُرا ہے۔
 پینے کے بعد الْحَمْدُ لِلَّهِ کہو۔

(۷) قبلہ کی طرف منہ یا پیٹھ کر کے پاخانہ پیشاب نہ کرو لوگوں
 کے سامنے پاخانہ پیشاب نہ کرو۔ بلکہ کسی چیز کی آڑ میں کرو۔ پیٹھ
 کر پیشاب کرو کھڑے ہو کر پیشاب کرنا بُرا ہے۔ لوگوں کے
 سامنے گھٹنا کھول کر پیشاب کے لئے نہ بیٹھو۔ جامہ کا انداز بند
 کھول کر پیشاب کرو، یا جامہ کے پانچہ سے پیشاب نہ کرو پیشاب
 کرتے وقت یا پاخانہ پھرتے وقت کسی سے بات نہ کرو۔ پاخانہ
 پیشاب کے مقام کو بائیس ہاتھ سے دھوؤ داہنے ہاتھ سے دھو تا
 بُرا ہے۔

دُعائے قنوت اور اسلامی کلمے

دُعائے قنوت | اللَّهُمَّ اِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ
وَنُؤْتِيكَ عَلَيْكَ وَنُثْنِي عَلَيْكَ الْخَيْرَ
وَنَشْكُرُكَ وَلَا نَكْفُرُكَ وَنُحْمَلُكَ وَنُتْرِكُكَ مَنْ يَفْجُرُكَ اللَّهُمَّ
اِيَّاكَ نَعْبُدُ وَلَكَ نُصَلِّي وَنَسْجُدُ وَاِلَيْكَ نَسْعَى وَنُحْفِدُ وَوَجُو
رَحْمَتِكَ وَنُخْشَى عَذَابَكَ اِنَّ عَذَابَكَ بِالْكَفَّارِ مُلْحِقٌ ط

اول کلمہ طیبہ

رِضَى اللّٰهُ تَعَالَى عَلَيْهِ وَسَلَّمَ

دوسرا کلمہ شہادت | اَشْهَدُ اَنْ لَا اِلٰهَ اِلَّا اللّٰهُ وَاشْهَدُ
اَنَّ مُحَمَّدًا عَبْدُهُ وَرَسُولُهُ

تیسرا کلمہ تمجید | سُبْحَانَ اللّٰهِ وَالْحَمْدُ لِلّٰهِ وَلَا اِلٰهَ اِلَّا
اللّٰهُ وَاللّٰهُ اَكْبَرُ وَلَا حَوْلَ وَلَا قُوَّةَ اِلَّا

بِاللّٰهِ الْعَلِيِّ الْعَظِيْمِ ط

چوتھا کلمہ توحید | لَا اِلٰهَ اِلَّا اللّٰهُ وَحْدَهُ لَا شَرِيْكَ لَهُ
لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ

حَتَّىٰ لَا يَمُوتَ بِيَدِ الْخَيْرِ وَهُوَ عَلَىٰ كُلِّ شَيْءٍ قَدِيرٌ
پانچواں کلمہ رد کفر | اللَّهُمَّ إِنِّي أَعُوذُ بِكَ مِنْ أَنْ أَشْرِكَ
 بِكَ شَيْئًا وَأَنَا أَعْلَمُ بِهِ وَأَسْتَغْفِرُكَ

لِمَا لَا أَعْلَمُ بِهِ يُبْتِغُ عَنْهُ وَتَبَرَّأْتُ مِنَ الْكُفْرِ وَالشِّرْكِ
 وَالْمَعَاصِي كُلِّهَا وَأَسَلْتُ وَأَمَنْتُ وَأَقُولُ لَا إِلَهَ إِلَّا اللَّهُ
 مُحَمَّدٌ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ

ایمان مجمل | أَمَنْتُ بِاللَّهِ كَمَا هُوَ بِأَسْمَائِهِ وَصِفَاتِهِ
 وَقَبِلْتُ جَمِيعَ أَحْكَامِهِ -

ایمان مفصل | أَمَنْتُ بِاللَّهِ وَمَلَائِكَتِهِ وَكُتُبِهِ وَرُسُلِهِ
 وَالْيَوْمِ الْآخِرِ وَالْقَدْرَ خَيْرًا وَشَرًّا
 مِنَ اللَّهِ تَعَالَى وَالْبَعْثَ بَعْدَ الْمَوْتِ -

تمت بعونه تعالیٰ ثم دعون رسولہ الاعلیٰ جل جلالہ وصلى اللہ علیہ وسلم

جلال الدین احمد امجدی

۲۰ رجب المرجب ۱۳۸۹ھ مطابق ۳۱ اکتوبر ۱۹۶۹ء

اب نورانی تعلیم حصہ سوم پڑھئے۔

نماز کے 10 فائدے

جسم کی راحت

دل اور چہرے کا نور

اللہ کی رضا

رزق میں کشادگی

بے حیائی اور برے کاموں سے چھٹکارا

رحمت کا ذریعہ

جنت میں داخلے کا پر دانہ

نامہ اعمال میں وزنی

قبر میں ساتھی

آگ سے نجات کا سبب

ISBN 93-89607-67-0



9 789389 607677



**KUTUB KHANA
AMJADIA**

425/7, Matia Mahal, Jama Masjid, Delhi-6
Ph.: 011-32484831, Telefax : 011-23243187
e-mail: kkamjadia@yahoo.co.uk

www.kutubkhanaamjadia.com • info@kutubkhanaamjadia.com